

৫° III ন°

নোরতো

সনাম তোহা

02,1 TOM  
P8;C




# নোংহৌ

(মোংহৌ সিক্কো ভাষা)

সন্ধ্যা তোম্বা

রাইটস ক্লব মণিপুর, নম্বোল



Nonghou (The monsoon), a book of sonnet sequence in Manipuri written by Salam Tomba, Toubul.

জহানবা ফোঙবা

সেপ্টেম্বর, ২০০৪ ইং

Manipuri LIBRARY

Data Entered

সলাম সদানন্দ না রাইটস্ ক্লাব মণিপুর, নহোল  
গীদমক ফোঙজবা।

BY .....

মবুম : কুমগী নোংহৌগী শক্তম অমা।

হক : আইবগীনি।

মমল : ১

নম্বম : সুচেতা প্রিন্টিং হাৰ্কাৰ, পোণোপ্ৰাভিন্দি ৰোড,  
ইম্ফাল।

ব্রাফম অম্বক

সোনেট সিক্কেস অসিগী মনুংদগী সোনেট অমতা নৈনবা নত্ৰুগা  
ৰিক্কেসকী নত্তনা লৌখোকুনা শিজিন্নবিগনু। ব্ৰাঙ্গলেসনগীদমক্তি আইবগী অয়াবা  
হান্না লৌবীয়ু।

লাইব্রিক অসি ওইনবা হোংনবদা তেংবাংবীবিবা পূম্মকী মফমদা  
তৌবীমল খঙবা থম্মোম্ম শেংনা উংচরি।

ইচিন-ইশ্বা ওইদুনসু  
চেংলৌ শকসু উহৌদ্রবী,  
ইচে মিন্দৌসু কৌহৌদ্রবী  
নুংশিরবী ঐগী  
ইচে মনিশং  
নঙগী নফমদা।

## ক্লবকী বারোল

রাইতর্স ক্লব, মণিপুরগী মেন্সরশিং অইবা অইবী ওইগদবনি হায়বগী অকনবা নিয়ম লৈবনা হৌজিক ফাওবদা মখল-মথেল লাইরিক কয়া পুথোকচদুনা লেপ্তনা মণিপুরী সাহিত্যদা খুদোল তৌজরক্লি। ইরমদমগী মমল নাইদ্রবা কলা সংস্কৃতি, ফজরবা মহৌশাগী শক্তম কয়া, অমরোমদা তায়েন্ননা ওইরক্লিবা তংদু-লৈতাদ্রবা সমাজ, কায়থরক্লিবা মহৌশাগী শক্তম কয়াগী মরমদা ইবা বারেং, শৈরেং, বারীমচা, উপন্যাস, নৈন-বারেং অমদি ইমারোন্দগী অতোপ্লা লোন্দা হন্দোকপা লাইরিক কয়া পুথোকপা ওমজপ্তে। হৌজিক ফাওবদা শৈরেং লাইরিক মঙা, বারীমচা লাইরিক মঙা, উপন্যাস অহুম, নৈন-বারেং অহুম অমদি মণিপুরী লোন্দগী হিন্দী লোন্দা অনুবাদ ভৌবা অমা, পুন্না লাইরিক তরাংরেং পুথোকচপ্তে।

শ্রীসলাম তোম্বগী ‘নোংহৌ’ (সোনেট সিক্লেস) অসিনা ক্লবকী তরানিপালশুবা ওইনা পুথোকচবা লাইরিক্লি। মমাওদসু অইবগী শৈরেং লাইরিক ‘থাজগী অমন্বা নাকল’ অমদি উপন্যাস ‘চিত্রকার’ ক্লবনা পুথোকচপ্তে। অইবগী অহুমশুবা লাইরিক ওইনা ‘নোংহৌ’ মিংথোনবা অসিবু রাইতর্স ক্লব মণিপুর, নম্বোলনা মীয়ামদা খুংশিন্নজবগা লোয়ননা মখা তানা ইথবিরকখিগনি হায়বগী আশা অইবদা থমজরি।

---

আগষ্ট ২৪, ০৪ ইং  
নম্বোল,

রাজেন সরাংথেম  
সেক্রেটারী  
রাইতর্স ক্লব মণিপুর, নম্বোল

## নোংহৌ পারুবদা

১৯৬০ গী ময়্যারাইদগী লোইরমদাইফাওবা এ আই আর ইম্ফালগী আধুনিক ঈশৈনা ঐবু ঙাওহল্লম্মি। বি জয়ন্তকুমার শর্ম্মনা ঙাওহল্লম্মি, থাংজম কোরানা, কৈশাম যামিনিকান্তনা, খুম্ছেম প্রকাশনা ঙাওহল্লম্মি। কুইরে রেডিও তাবা ফংলক্তবা। কালেনগী কাথেক্লবা কোলকত্তাদা শ্রীমোইরাংথেম প্রিয়ত্রন্তগী খাঙবদা বারবা চক্রিদা ‘নোংহৌ’ থেংনরুবদগী ইনৌ নৌনা নীংশীংলকই থায়নগী কাউরুরবা রেডিওদু। ইথা খাজদনা পূক্লীং হকচাং অনীমক তেকখংলকই শ্রী সলাম তোম্বগী নোংহৌদা। পাখঙগী পুন্নিবু কৌরগা পুবিরকই মাগী নোংহৌনা।

শ্রী সলাম তোম্বগী নোংহৌদা খিকথরম্মি নুংশিবগী নুংশিবা ঙাঙা। নুংশিবগা ফিলোসোফীগা চেংনা কোমদুনা লৈরম্বসু য়াওবদৌনা তৌই। মসি নত্তবসু য়াওরমখিনি। নোংহৌগী শৈরেং ৭১ মক সোনেটনি হায়রি। সোনেট হায়বসি করম্মায় তৌগদবনো থোইদোক্লা কুপ্লা খঙজদে। নিয়ম অমনা চেংনা পুন্নিগা হেন্দোক হেঞ্জিন করিমত্তা যাদনা শৈরেং ইবা য়াল্লা বারমগনি। পূক্লীং ইহ্নগা দর্শনগা নিয়মগা পুন্না লাক্লবা অরায়বা থবক নত্তে। অসুক চনম্ববা থবকসি শ্রী সলাম তোম্বদি ইরায় হেক লায়না করিমত্তা হেক বাদনা তৌথোরকপা মালহল্লি। দর্শনগী ইরৈদা লুপ্পগা রাইগী লৈচন্দা ঙাওজরিবা কবি অসি মহৌশা খুংশেল্লসু মখুং পায়দুনা কোয়চিং চিংবিরি। থোঙ লোনশীল্লগা লোত্তুনা লৈবা ফংহন্দে –

থোঙ লোন্দুনতা লৈরা থম্মোয়দা/করম্মা হাংখি নঙনা, খঙহৌদে/  
লৈরম্মে নঙ, হান্না লকানুংদা/ফিজিনা নমায় খুন্না; উহৌদে/...../  
নঙগী খোঙথাং ওইখি ঐগী মিহ্ন /

কনা কনানো, শ্রী সলাম তোম্বগী মিহ্নসি অমুক্তা য়েংবিবা য়াত্রা ?

## বাহে অমত্তং

ঐ সোনেট সিক্কেল অমত্তং ইরম্মিংবা কুইরে। মকা ফোংদনা ঐগী রোমার্শিক ফিল্মিংসনা বানা থম্মোয়দা খাঙলকপসু কুইরে। অদুনা কল্পনা লাক্সবা সেজ্জপিয়ারণী সোনেট পাই, ইনিংলকুনা খরা ইবা হৌরকরে। অদুবু মপুং ফাবদি ওমদে। তাঞ্জা ঙাইরম্মা ওইবা তাই। ঐনা মিৎ লায়েংবগী গৌহাটিদা থা মখায় অমা লৈরুন্দা পেট্রাক্কী সোনেট কয়া পাব ফংলকই। মাগী খোয়দাজবী ফ্রান্স নিংঙোল লোরা দা মানা অঙকপা মওংদা শৈখাদুনা ইবদু উরগা ঐগী পুঙ্কিংসি ইনৌ নৌরকই। ইরা কল্পা লৈরম্মা ঐগী সোনেটশিং অদু হন্দক্তি তপ্পা তপ্পা মখোঙ থাংব হৌরকই। ইরিবা সোনেটশিং কল্পনা ঙাক্রি। কনাদসু অপাল্লনা ইগে খল্লুবা লৈতে। পন্দবা ওমদবা অমদি কল্পনা মাঙব্রবা মতমদা ঐনা পোখাই, বিবিখ ভারতীগী নুংশিরবা গজল, গীত, ফিল্ম ঈশৈ কয়া তাদুনা। ঐগী মাঙলুরবা লম্বী তাক্কই। অদুনা ওসিদি ইবা লোইরে ঐগী সোনেট ৭১ গী লাইরিক মচা অমদি।

মমিংসু থোল্লা কল্পা কয়ারক্ৰি। ইপাম পামদে। ইবা লোইরমদাই ফাওবা অরেন্সা মমিং থোনবা ওমখিদে। অমুক্তি ফ্রান্সিসকো পেট্রাক্কী সোনেট ৭২ শুবদা যাওবা মাগী ইটালিয়ান ফোর্মদা, ‘জেন্টিল মিআ দোন্না’ অর্থনা ‘মাই জেন্টিল লেডি’ হায়বসি ঐঙোল্লা খোয়দাবা অমা ফাওখি। অদুনা ‘মিআ দোন্না’ হায়বদি মাই লেডি’ হায়না থোল্লগে লেপ্থুরে। অদুসু মৈতৈলোন্না অমুক থোম্মিংলকই। মসিসু তাঞ্জা ঙাইরম্মা ওইবা তাই। ঐগী সোনেট ৬৫ শুবদা বাহে অমা যাওরকই। অহানবা কাট্টেইন্দা যাওরিবা ‘নোংহৌ’ হায়বা বাহেসিনা ঐগী পুলি, থরায়-হকচাং মজ্জ শিনব্রবগুম তৌরকই। অদুনা মাঝু লাইরিকসিগী মমিং ওইরগে লেপখিবনি।

খুংই ওইরিঙৈদা পাবিখিবা ডা: এম প্রিয়ব্রত অমদি পাবিবদা নন্তনা বাহে খরদং ইবিরকপা শ্রীযুন্নেস্বম ইবোমচা অনীবু ঐনা কাউজদে। প্রক্ষতা পাংবিখিবা ওজাশিং যুগেশ্বর বাইস্বা, শরতচন্দ্র নোংথোন্না অমদি ব্রজমুহিনীবুসু কাউজরোই।

৩০/০৬/০৪ ইং

- সলাম তোম্বা



নোংহো

ਪੰਨਾ

## নোংহো

১

নুংশিবা ! নঙবু পু-র চংলনি  
ঐগী থম্মায়নুং লোন্না অসুম্মক,  
নঙগী নিংঙাইদা বারবা ঐনি  
লৈরো অদুন্না, তুমিন্না নহাক।

দীরল্লরোই নঙবু কনাদসু,  
ননীংদং থুংহনবা ওল্লবদি  
য়ারবনি ঐ ওসি শিরসু,  
থাজদ্রে, 'দুবু মপোকসিদদি।

য়াররোই অমুক ঐ নঙগী নিংঙাই  
লোল্লবনি থোঙ মপোকসিমগী,  
ঐনা শি-র তুং হৌ নঙ লৈরাং ওই  
নীংবা কায়-র ঐগী মোংফমদগী।

য়াওরক্কনু 'দুবু নঙগী লৈনম  
বাদনবা কনা নঙগী মরম।

২

থাবলনা পূমঙৌ ঙৌরবা নুমিং  
চীক্লা অহিং তাংলৌদা নোংমা নঙ  
তাদুনা লৈরুম্মী, থকহন্না মিৎ,  
খুন্লুই কল্লকচা ঐ, নুংশিবা নঙ।

কনা উহন্দা নঙবু পুরকখি,  
লোতুনা থমখি থম্মোয় কাচিন্দা  
লৈনম ওইনা, লোন্না নঙ মচৎখি  
শোনখি ঐনা ইদোম পেন্দ-পেন্দা।

নোংমসু উই নঙবু লৈ পরেং ওই  
নীংথিরবী ঙকশমদা নুজাগী,  
নোক্লুম্মী নঙনা নাচোম্মক্তা ওই  
নাপ্পদুদা কল্লকচবী মাগী।

ইল্লখিদো ঐনা পাং-তুরেল লান  
তাররে 'দুবু লৈকংলা মপান।

## নোংহৌ

৩

খঙলুদে ঐদি নঙ মাঙহৈবীনি  
শায়োন ওইরল্লে হেলোয় তরেংকী,  
লৈশক নাইদে, লৈচুনা চাম্মনি  
চুমথাঙনি নঙদি মচু তরেংকী।

পাল্লে থম্মোয়দা ঐ নঙগী তেল্লা  
মিরাংদা পনবা উনাগুম তাওরে,  
মালংদা গাউরি তেলঙ্গা ওইনা  
নোংলৈনা ফুদেঙ্কা চেঙ্কা ওইরে।

নুংশিবা! চাঙ্কে চাঙ্কা অদুম্মক  
থাদোকপা ওমদ্রে ঐসে সুম নঙবু,  
হিমায় চুমঙমদ্রা হিরোইগুম 'সুম্মক  
পুরি নঙনা মায়কৈ খঙদা ঐবু।

মালংনা থেংবদা নঙনি খল্লুই  
লৈচিন উরসু নপাউবু হংলুই।

৪

চান্নবী ! নঙনা নুংশিবীরবা  
থস্মীয়ু ঐ শাইনোন্দা লৈহাউ ওই,  
নঙগী থোৎলা খজাই থেংজনবা  
লৈজরোই নাপ্পদা নাচোন্মু ওই।

পামজদে শমজিরৈগুম লৈবা ঐ  
নুংশি মায়থোঙ 'মুক্তসু উদনা,  
লৈজগে লিক্লাং ওই থরক্তা ঐ  
নঙগী থস্মোয় পাউদন্মু তাজনা।

নঙনা শাউরিঙৈ লৈনি ঐ তুমিন  
নঙনা নোকপদা থেংলক্কে খজিক,  
হৈবোং মনুং তুমিং ওই , ঐ লোৎন  
লৈজগে নঙগী লকানুং হৌজিক।

হায়নীংবা হায়সনু কল্পকপশিং  
কনা লৈ পামদবা ফজবশিং।

## নোংহৌ

৫

নোংমা চংখি নঙ উরোকথোং লাম্মা  
তাম্মা উরিবা মন্দিরদুবু তম  
ফিঙৌ শেং, য়েন্দায় পায়, নঙনা লেগ্না,  
শল্লাংসু চাইরি নঙগী নীংদু তম।

উরোক পরেং পাইরি নতুং ইল্লক  
মতানি খন পাইরকউবু হায়রি,  
ফিজিসু পাইজৈ মালংনা হুল্লক  
নোংথাংগুম লংনা নাইনসু হাইরি।

উফুলদুম ওইনিংঙি নঙনা নেংপা  
পীগনি ইঞ্জিং খোঙয়াদা নঙগী,  
য়েংগনি নঙনা তোফুনা চংপা  
ঙাওনি ঐ চেংহী মনমদা শমগী।

লৈতে লংথোকফম নঙগী নশাদু  
কল্লকপা ঙাক্রি নঙগী হকচাংদু।

৬

থোঁও লোন্দুনতা লৈরা থম্মোয়দা  
করগ্না হাংখি নঙনা, খঙহৌদে,  
লৈরল্লে নঙ, হাম্মা লকানুংদা  
ফিজিনা নমায় খুগ্না, উহৌদে।

য়েম্মীংথানা মীরাইরবা পুন্নি,  
য়েম্মীং হম্মবা ঐগী আশাসে  
নঙগী নুংশি মীনোক 'মদা ওসি  
করম লৈশাং তমখিবা, ওভ্রুসে।

কদায় চংলে, নুংশিবা ! 'দুগবু  
চিকমাঙ মাঙপ্তে নঙদি, অঙকপনি,  
কয়াদ থাজরুই ঐনা নঙবু  
কদায় থিরুনি ঐ, অরাবনি।

নঙনা চংখি নীংঙাইদনা অদুম  
ঐনা লৈহৌই য়েংদুনা অসুম।



## নোংহৌ

৭

নঙনা লাকখি কেথনা লস্বীথক  
খোঙথাঙ খুদিংগী খীকথরদুনা  
পূমচাই হেক চাইনা মনিমুক্তা ঙাক  
ঐগী মাঙদা তৌগে মতাগুয়া ।

নুংশিবা ! কয়াম ব্রায় খাঙবদা ঐ  
পাঙ্গলসু লৈতা ইশক উৎপগী ।  
লৈখিবনি লোভুনা ব্রানা ঐ  
য়েংঙমজদা ঐ নতৌদো নঙগী ।

চুস্ট্রৈ মপাল নঙগা করি থোক্রে  
হৈখা মপাল্লক্তা লোৎলস্মী নঙ ।  
শকথীবা ঐবু করিগী লক্রে  
খঙনখি নুমিত্তুদা নুংশি নঙ ।

নঙগী খোঙথাং ওইখি ঐগী মিহ্নন  
আ: খঙহৌদ্রে ঐদি নঙগী নগুণ ।

## নোংহো

৮

নঙনা কেরা কেরগা ঐ লৈখি  
লেপ্পদুনা মিংশেল মাঙদা তুমিন,  
তুংদা নঙনা ইশি শিনা নোকখি  
তারমদাই কোরৌগুম ঙাঙখি মিরেন।

নঙনা হায়, ঐবু, 'খীসু খীত্রেমা'  
হায়র হায়রগা খীজিল্লকই 'সুম  
ওইখি ঐনা থাশি, নঙনা পূর্ণিমা  
পল ওইরকই 'সুম, ঝাংলকই অদুম।

নঙনা উইশিল্লি মিৎ, ঐনা পাঙলি  
ঐনা য়েংজৈ নঙবু, নঙদি কদায়,  
নঙালবু চুপ্পি নোংইনবু ওল্লি  
মাঙখি ঐগী ঝাখল খঙহৌদা স্বায়।

ফিগাউ শানা পুগেবু খল্লুরে  
থাজদি পুবা যাদে কাউরুরে।

## নোংহৌ

৯

অকায়বা মিংশেলদা তারিবা মি  
নোংথাঙ মঙালনা চিংলিবা লৈই,  
ঐগীনি, নঙনা ঐগী মশেম্মি  
মশীং থীবা ওমদ্রে থম্মোয় মই।

খাঙব য়াব খাঙলি ঐসু নঙগী  
পেদে 'দুমক্তদা চাইশিল্লি থুম,  
চোংহল্লি ঐবু ফ্রিং ফ্রিং মৈশাগী  
নোক্লি নঙনা মদু উরগা সুম।

নীংবা কায়ব, ঐগীদমক নক্তা ?  
কায়দুনতা লৈরবনি থম্মোয়  
নুংশিবা ! নঙনা থুগাইখি নক্তা ?  
খঙই ঐ, সিমক্তদা পেল্লম্মোই।

খাঙবগীসু পংখৈ অমদি লৈ  
থম্মোয় পান্দবৈসু পোলোইদি লৈ।

১০

নঙনা পুখি এবু লৈকোলবু লান  
থনস্মী অমুক লৈকংলা য়ায়দা,  
ঐনা তান্নরুই অপাইবা লৈচিন  
তারক্তেদো ঈরিক 'মফাও য়াদা।

লেপ্লস্মী, চুমথাঙ মখোঙদা নঙ  
লৈতৌরি ঐ ফংলোইদবা য়াইগী,  
কৌরি এবু ঈশিংচাইবীদা নঙ  
ফংলি ঐনা চৈনাখোল চিংমায়গী।

নঙনা ওংলি এবু নুংসু পানসু  
অদুবু ঙাইরি মীনুংশি ঙসি,  
নঙগীনা নোংমনি যুগ কয়াসু  
ঐগীদি যুগ অমনি নোংমসি।

লাক্লেই খঙনা ঙাইদৌ শরুক নোংমা  
লাক্লেই খঙনা ঙাইগে ঐ যুগ অমা।

১১

নঙনা চৎখি শাদানবৈ শক্তম লৌ  
থারল্লগা ঐঙোল্লা তেন পুন্নমক,  
ঙাইরি ঐনা যারৌ শক্তম লৌ  
পীরমগে হায়না থম্মোয় অসিমক।

শিসু শিহন্দা হিংবসু ওমদা  
থমখি নঙনা ঐবু শিদে খাক্সা,  
য়েন্নীংথাগী আশাবু থাঙমদা  
লেপ্পম্মী ঐ নঙগী নাক্সা কুইনা।

নমায় চাম্ম লোঙবা নুংশিবা নঙ  
থম্মোয় পাল্লি হায়বদি ওল্লোই ঐ,  
পাল্লবদি হায়য়ু, য়েংঙুসে নঙ  
কৎলমগে থরায় নঙগীদমক ঐ।

খঙউদ্রে ঐদি উতোংনি নঙসি  
হোৎনরুই ঐনা থলহনগে মসি।

১২

লাকখি নঙনা নোংমা মঙালবু ওই  
নস্তে থাজগী, নস্তে কোরৌগী,  
চঙখি নঙ লকানুং লৈনস্বু ওই  
দীরম্মী 'দুগা মৈচাক নোংথাঙগী।

নঙনা মস্বদা থরায়সিসু মম  
নঙনা ডানবদা অমুকসু ডাঞ্জা,  
নঙগী রাখন্দা তুমিন্নবু ফম  
য়েংলি নোংদোন কুমদম্মক্লি খঞ্জা।

চোকথরা ঐগী থরায়সে ওসি  
ওল্লে ইঙাগী নোংজু কুমগাংদা,  
থৎলগে লেপ্পে নঙগী লীপুন্নি  
লৈরসু ঐনা নঙবু মকাউদা।

হেকখি নঙনা সুম ফজবদা খন  
খাঙহৌই ঐনা হল্লকখিনি খন।

১৩

শাঁক ফজবী নঙবু মাঙদ ফমহন  
থাজ্বা কৌবা তুরি খুংনা পায়  
থস্মোয় লাইমুমদা য়েকশিনগেবু খন  
চুমথাঙদগী মচু ঐনবু বায়।

মিংলুদগী তারকপা পিরাংনা  
পামজ্বা মচু তা-নবা শেন্নে,  
য়েক্লি নুংশিবা কৌবা তুরিনা  
ও ! য়েক্ল য়েক্ল পিরাংনা চান্নে।

লৈঙেইদা তাব কৈদৌনি খোজ্বল  
ঈথক্লা খঙবীরোই চামখিনি সুম,  
লস্মৈনা চাক্স কারবা চীক্সোল  
মালংনা খঙবীরোই নৈগনি 'দুম।

লৈঙেই মরিজা য়াওখিবনি ঐ  
তাক্সোয় ওল্লসু পাইরক্সেকো ঐ।

১৪

ও ! তুমশিল্লরুবা পামেল মা-ন  
করিগী লেপ্পন্থা উনলেন খাঙলা,  
খঙবীদে শাংলিবা লৈরাং মা-ন  
য়েংবীদে হন্নফাও পামেলবু তল্লা ।

কপ্পি পামেল মাদি লৈরাংবু য়েং  
মশীং থীরি কেনখিবা লৈনাদো,  
ফজ্বা শক হুন্দোক্লম্মি হয়েং  
খঙজদে লৈরাং, ফল্লি লৈকাদো ।

লৈকাদগী থোরকপা লৈনম মাসু  
খঙদে লৈরাংনা করিগী শাংলি,  
পাইখি নীংতল্লা, য়েংদে হন্নসু  
লৈরাংদি কপ্পা উফুল্লক ওল্লি ।

চীংদোম্মা লেপ্পি নোংলিক্কীদমক  
লৈচিন্না পাইখি মালংগীদমক ।



## নোংহৌ

১৫

নঙনা শকী নাপল, ঐনা নোন্ধি  
ঐনা থম্মায়গী রা, নঙনা যাদে,  
শকী লান, থম্মায়গী সন্ধি রাংলি  
নোংমা পিদু তারকি, নঙ খঙদে।

নঙনা নুংশিরক থিরক্লা ঐবু  
কপকনি, খুজিন্না খোংলা মংদু,  
মঙলান্দা লাক্কে খল্লসু ঐবু  
তুল্লমদে নঙদি, মঙলমদে মঙদু।

মথঙগী মপোক পান্নসু নঙনা  
রাশকপ্রে ঐদি পোক্লিংদ্রে অমুক,  
বর নিরসু নঙনা লাইদা কল্লা  
লেপপ্রে ঐদি হায়জররোই অদুক।

নোক্লা হিংখি নঙ, কপ্পা মশিনি  
কপ্পা হিংখি ঐ, ঈংনা মচংনি।

১৬

বগ্নাদি ফজৈ নুংশিবী নঙসে  
থাজনা কৈদৌনি, মায়হিং কায়দো,  
শজিক থবাসুনি, তনিকইসে  
পেন্দে য়েংবগী নঙগী মায়থোংদো।

করি মতৌনো 'দুবু, চান্নবী !  
মায়থোংগী মঙাল থম্মোয়দা তাদ্রে,  
থস্মালগা লৈনমগা কায়নরবী  
থাজনা থাবল কাউরবী, চুমদ্রে।

ওইনীংবা ওইয়ু নঙসে, মরাকউ  
য়েংদা য়েংলম্মু 'মুক্তং ঐঙোন্দা,  
হরাউনা লাকউ, মোমোস্তা নোকউ  
সিনা লোইরে হায়দৌবা, নঙোন্দা।

থম্মোয় শোকহনগনু পুজনি পাপ  
থরায়বু কপহম্মু ফংজনি শাপ।

১৭

ঢাল্লবী ! শেংনা পামজখি ঐনা  
নহাকী থম্মোয়দু ফাওনা চংপা,  
থম্মোয় লৈয়োদৈ নুংশি ঈরিক্লা  
ইশা পুম্বা পুম্চাম হেক চামথোকপা।

'দুবু নঙগী থম্মোয় নুং ওল্লন্নে  
নুংশি ঈচেন্না কদায় লকানুং  
'সিনা পেল্পগে, শোকপদি ফংলে  
মৈচাক পুম্বা পুরসু ইথানুং।

ঙংল্লিৎখি ঐ নাপ্পদা নঙবু  
হন্না হন্না নঙনা হেক তাদ্রিফাও,  
থেল্লিৎখি ঐ খোইমুগুম নঙবু  
নঙগী থম্মোয়না মহী চেন্দ্রীফাও।

'দুবু আশা থাদোন্ধে ওসিদি  
লৈচিন পাউজেল থাররোই ঐগীদি । ০

১৮

ঐনা তাখি নোংমা, শোম্বাং অমা  
য়ান্না নুংশিনা নঙগী চীনবান্দৈ,  
খোঞ্জেন্দুনা পৃথোকখি থরায় মা  
কৌর কৌরগা মায়কৈ খুদিংদৈ।

নঙনা তন্থীখি ঈশৈ মঙলানগী  
শক্ৰোইদবা তাইবঙদা 'মুক্তসু  
নঙনা য়েংহনখি জগোঈ আঙ্গরাগী  
উরোইদবা পুম্বিদা 'মন্তসু।

ঐনা চেল্পুই নীং তেব্লা নতুং ইন  
মাঙখি নঙনা চেব্লা ওইনা চান্সাঙ,  
তামখি 'মুক্‌সু ফংখিগদ্রা খন  
চংখি নঙনা ওল্পদুনা নোংথাঙ।

সুম্না লোইখি থাজ-নোংইন' কুম্‌মৈ  
থা-র লৈচিন্না খল অহীং মমৈ।

## নোংহৌ

১৯

নঙনা হুখি নোংমা ঐগী থম্মোয়  
ঐনা লৈহৌই অদুম য়েংদুনা,  
নঙনা চৎখি পেঙ্গদুনা, কদায়  
ঐগী বাকৎ 'মতসু তাদনা।

অমুকসু থাঙ্গৎখি খাংদ পেঙ্গদা  
মৈশা পৃম্বা পীগে খন্না ঐবু,  
মচেৎ তানা শেগায়খি ইমাঙদা  
খাঙলি ঐনা চৈনা পৃম্বা 'দুবু।

অদুগা নঙনা তুন্নি, মঙলি মঙ  
শংবান অতিয়াসু তুন্নিবকাল,  
ঐদি ফন্নি ইদোম মিংশেলবু খাঙ  
য়েংলদুনা ঈংলা থাজ মঙাল।

নাপল তৌরি নঙ শত্ৰুগীদমক  
ঐনা পুরি চিস্তা সিগীদমক।

২০

কাউগে যাদে, খঙদে করিগীনো  
লমহেনবা থরায়সে হেজা মাঙখি,  
খল্লরোই যাদে করি মতৌনো  
মৈ, ঈশিং, নুংশিং অরেন্সা তাখি।

নৈদুনা লাক্সিবা নুংশিংলজ্ঞা  
থরায় মাসু যাওশিন ফুরুই থোঙনাউ,  
লাউরুই নঙবু, 'হৌগৎলু অমুক্তা'  
খোংলিবা নোংগী ওন্দুনা খোল্লাউ।

নঙনা হৌগৎলা থোঙনাউ থিংবকাল  
হুমদোকুই পেন্দনা নঙগী শল্লাং,  
শেমজিনখি নঙ, নঙগী কোন্স ফিজোল  
য়েংলদুনা তথক খাক্সিবা নোং।

চোকথরা মাদি লাকখি বারৌনা  
লোনখিমাল্লে নঙ থোঙনাউদু কন্না।

## নোংহৌ

২১

নোংসি কনপ্রোদা, হৈদোকপগুন্নি  
ঐগী থস্মায়নুংসি মিপাইরকই,  
নুংশিৎসু যাওরক্লে, নৈখায়রক্লে  
ঐ তশেংনা থরায়সি বারকই।

করিগীনো ঐনা তুমদ্রিসিনা ?  
কদায় রাখলসিনা মরী মরী,  
কৈদৌরে ঐ তুমিন লৈরিসিনা ?  
মসা তার' কাকয়েলগুম ঐ লৈরি।

মায়কৈ পূম্বা শুক শুবগুম মমপ্রো  
থস্মায়নুংদা ফাওরক্লে মঙাল 'মা  
মৈনুংদা চঙলবা সনাগুমপ্রো  
নুংশি মৈফমদা ঈক্লে থরায় মা।

খঙলক্লেমাল্লো ঐহাকী থস্মায়  
লংলক্লে সনাগুম ঐগী থরায়।

২২

নুংগুম কল্পস্বা থম্মোয় পেংলক্কে  
মামি লৈচিন ফাওথরকপা থাবল,  
চাক্সস্বা মৈতালসু লোথরক্কে  
নন্তে 'দুবু খুইথরবা লৈয়োল।

লাক্কে তামরুবা লাগ্মী পূস্বা  
চঙপ্তে মফমদা থারগা খুংলাই,  
পুল্লে বাখল, থম্মোয়, পুক্রিং পূস্বা  
থেঙলা অহীংদা বারৈপ লৌরমদাই।

য়েকুবসু মরুপ 'মুক মঙল্লি  
অশাউবা মানা মাঙপ্তবা মতুং,  
শাপকী মহুংসু বরনা মশিল্লি  
মৈচাফুনা মীনুংশি ওনপ্তা তুং।

মীনা মীবু থোক্তে লমন খুমফম  
মৈবু মৈনা থোক্তে মুৎপা ওমফম।



## নোংহো

২৩

করি লৈরি, চালবী ! অরেম্মা  
নঙনা চংলি তিংখঙলক, কিদনা,  
ঐসুনি তল্লি লৈখোমদা লেম্মা  
খঙদে, চংখি মতমদি তাক্তনা।

শাংলিবা লৈ খঙলোই কৈনো উফুল  
পাইরি লৈচিন, খল্লোই কৈনো লৈমায়,  
হোংলি নঙ অঙ্ক, তারোইদবা ফল  
পুন্সিদি প্লেটনি, 'মন্তনি মমায়।

পঞ্চভূটনি কাউরবা থরায়দু  
নীংঙমদা মৈনা চাকপা তাবনি,  
নিষকাম করিনো খঙদ্রা মীওইদু  
কপ্পা পুন্সি লেঞ্জগে হায়বনি।

নীনীগী চেংজেল পুরকপা নঙ-ঐ  
খঙলুদ্রে মশকু কনানো 'ঐ'।

২৪

মিংশেলনা নঙবু মীনপ্লা মতম  
লৈতানা নঙনা য়েং, মিবু উরক,  
খঙলক্লি পুন্নি, কপ্লক্লি নদোম  
থিরক্লি নঙনা খা চিক্লা লৈক্রুক।

নুপীগী মরল শক্তা ময়াওদে  
লমচং য়াওদ্র ফজবা 'রেশ্বনি  
লাইজনি মাদি খজিক য়ুফদে  
য়ুববু হৌরা মাঙখি তাবনি।

ঝারকী তয়াল, কান্নদে নাপল  
লৈনম য়াওদ্র লৈ মদোম কেনখিদো,  
নঙোন্দা শক পী, মদুগী মঙাল  
খঙজদে নঙ মদোম মমখিনিদো।

ফজবা শক তাংনি কুরাংবানগী  
ফজবা লমচং লম্মি থশ্মোয়গী।

## নোংহৌ

২৫

লমহুইনা হায়, ‘অঙ্গুর শীল্লি’, নত্ৰা  
দোষ লৈ, মদুদি কল্লক কঞ্জাওনি,  
ঐদি হায়রোই কৈসু নঙবু, ফত্ৰা  
খনগনি নঙনা কল্লক য়েংখিনি।

সিমদি হায়গে, ‘নঙ ফনা লৈয়ু’  
থাগৎপা নন্তে নঙ খৌজালখকী,  
‘মিংয়েং শোয়রে ঐগী’ নঙ মহায়য়ু  
চাকহ্মীংদে মৈনা অনুতাপকী।

নোংথাঙ পুরবা লৈচিন পাইঙম্নোই  
তীন্না চিল্লা লৈ, কয়াম নৌবগে,  
মৈ পুরবা চিং কুইনা লেপঙম্নোই  
নঙনা খুইথবা কয়াম কুইদগে।

নঙগী ফজবা কন্না মশোঞ্জৌ  
নঙ খঙদা অদুম মাঙখিনি, থাজৌ।

## নোংহৌ

২৬

নঙ খঙহন্নীংঙি, ঐ য়ান্না হোংলে  
সনাই শজিগুম লাকউ, য়েংলরোই,  
থস্মোয় পান্দে হায়বসু ঐ খঙলে  
কোকিলগুম খোংলকউ, ঐ তাররোই।

থাজরমদবা, য়াই থাজরকপা  
থাজবা মাঙত্ৰদি পুন্সিগীনি,  
নুংশিবা, খঙদে করম হৌরকপা  
নুংশিবনা খা-র লোইরবনি।

রাইহেনা ওইজৈ লৈতেং চিহ্নানগী  
ফজবা লৈরাংগুম চিন্নৈ মাবু,  
মায়থোংনা ফজবা, ওই হকচাংগী  
শোক্কাবা ওমদে মানা থস্মোয়বু।

নঙনা পুরি খোমদুনা চেগায়ঙাক  
মঙালবু ফাঙস্না য়েংঙু নহাক।

## নোংহো

২৭

চীংদোন্দা পক্লি লৈচিন, পকসনু  
ওইররোই ঐদি নোস্কেবী অমুক,  
লৈকাদা যাওরি লৈহী, যাওসনু  
ওইররোই অমুক খোইমুদু ঐহাক।

যুমদি মরৈরে মীদি লৈঙমদে  
খঙত্রা নঙবু, হায়যু করি যুম্মো ?  
ঈচেলদি লৈরে ঈশিংদি যাওদে  
খঙত্রা হায়যু নঙ, করি ঈচেলনো ?

ঙম্মী নঙনা ঐবু মৈচাক পীবা,  
নঙনা মচৎখি য়েয়ীংথা পু-র।  
ঐনা মঙম্মী মৈচাকসি খাঙবা  
ঐনা লাক্লি নোংজুথাবু ওই-র।

নঙনা মী চিক্কুরা লিনগী শাজৎ  
ঐনা লাইজ খিক্লা লৈচিন খোঙচৎ।

২৮

ঐনা চংলি অঙাওবগুম, পত্ৰা  
তুম্মী 'দুবু নুংঙাইনা নাপীথক,  
ঐ কৈসু হায়দে নঙোন্দা, নত্ৰা  
তুম্মোই 'দুবু রাখন্দা নহাক।

ঐনা নঙবু মঙদা উই, মরম লৈ  
চেনখি ঐনা নোংমা মালংদা পাউ,  
থাজ, লৈচিন ঐ হায়রোই, বা 'মা লৈ  
কাউবা য়াই, য়ামত্রে পুরিবা মীপাউ।

নঙনা পনখি গ্রহ 'মগী খোঙচং  
চেফ্ৰা ওন, তুফাং ঝপ্পা পাইনীংখি,  
কাউরল্লনি নঙ, নঙগী মাঙলমচং  
কাউদে ঐদি, বা 'মদি হায়নীংখি।

হংনীংঙি, লাই তোংঙৈ ঙাঙলম্বদো  
নীংশিংলিদ্ৰা পুম্বমক মাইবীদো।

## নোংহৌ

২৯

চান্নবী ! সিমদি হায়জবা তাই -  
ঐগী মঙলান্দা নঙ 'মুক লাক্কনু,  
তুল্লিঙে ওহাকসিদং ঐ পোখাই  
মঙদসু ঐবু 'মুক বাহল্লনু।

নীংশিংবগা ঐগা শোক্কুরি লান  
প্রলয়গী নুংশিং লকানুং শিৎলি,  
তৌরোই কনাসু দোষ, মান্নি ইরান  
বজ্জগী মৈশা উপালনা খাঙলি।

হনখো নঙদি মায়পাক্কা থাজগুম  
পা-র লৈচিনগী ইন্নফি ইন্না,  
লৈহৌগে ঐ তারমদাই কোরৌগুম  
মৈচাকপু পুনা, ইমায়সি ঙাঙনা।

ঙাল্লু, নোংইন মাগী আশাদা, নঙ  
মাঙখিগে ঐনা ওল্লদুনা মং।

৩০

অতিয়াসি পাকইদো, পাকসনু  
নঙগী মিৎয়েং 'মদা কৈসু নত্তে,  
থাজসু লাগই 'দুবু লাগসনু  
নঙগী য়াথং ওইজবনি, ওত্তে।

নুংশিবা ! 'দুবু করি মতৌনো  
অতিয়া পুন্সনা ইথক্তা নন,  
থরায় হকচাং চাক্লে, কমদৌসিনো  
থোক্লিবা নুমিৎনা মৈচাকপু ওন।

নুংশিবা নঙদি 'মত্তা ওইবনি  
পুলিদা ঐগীনি তল্লমদ্রবা,  
কায়নবা মানা অনী থোকপনি  
ঐগীদমক ওইনা থনল্লবা।

পুলি ! মায়থীরে হায়দি হায়ঙল্লোই  
নুংশিবা ! নঙগী লানফম লোইখিরোই।



৩১

ঐ কপই 'দুবু করিগুস্বদা  
খল্লু মদু ঐগী অশোনবনি,  
লৈচিনসু কপইদো নোংমদোন্দা  
হায়নু মদু মাগী অশোয়বনি।

কপ্লা নন্তে মা নোংথাঙ কায়নবৈ  
নন্তে মা অখাক অরাউ কিবগী,  
কপ্লি মহাক মীনুংশি খঙলুবৈ  
'তিয়াবু মানা নুংশিরুবগী।

কপ্লা নন্তে কায়ন মৈশাগী ঐ  
মৈচাক্তা হাপ্পনি মৈরীক 'মখক,  
কপ্লিবনি থম্মোয় পাঙ্লুবৈ ঐ  
নুংশি হৈরুবগী থম্মোয় মহাক।

য়াংজৈ মশা কপ্পগা লৈচিনসু  
পেট্জৈ থম্মোয়সি কপ্পগা ঐসু।

৩২

ঢাল্লবী ! তুমু নঙদি নুংঙাইনা  
হারৌফাও ননাক্তা খোংদসনু,  
নোংলৈ নুংশিং শিংসনু কোইনা  
নঙগী মঙলান 'মফাও কায়দসনু।

লাক্রে থম্মোয়নুংদা কুমগী নোংহৌ  
তুমুরোই অমুক ঐহাক্তি ওসি,  
পারে থম্মোয়সি, নুংশি ঈফুং হৌ  
থিংবদি ঝায় ঈহৌরক্কা গিসি ।

সমুদ্রগী ঈমায়দি তপথত্রে,  
নুমিৎচুপ্পা মংলম্বা নোংয়ামদো  
য়েংঙুদো, নোংজাবী ওল্লা ওনত্রে,  
কদায় চৎত্রে, ওংলম্বা ময়ামদো।

চঙত্ৰমাল্লে ওল্লমক লকানুং  
বাজরে ইদোম নুংশি মশুংলাং।

৩৩

কুম্ভধরকউ চান্নবী ! ঈরোম্বুং  
উগনি নঙ কয়াম ঈং-তল্লনো,  
চঙলকউ নঙনা ঐগী লকানুং  
হায়গনি নঙনা কয়াম ফরিনো।

ইরি ঐনা নঙগী শৈরেং ওসি  
অশাউবা যাওদ্রবা ঝাইে ওক্তা,  
ওক্কনি নঙ কয়াদনো ঐসি  
মৈশুম চাক্কম্বদুনি ননাক্তা।

পুন্দিদি হিনি কায়রবা মপান  
হোল্লি মানা অতেক-অকায় ময়াম,  
নঙসু ঐসু যাওরে, উদ্রে তোব্বান  
খঙলদি হায়মু নঙ, ঝাংলি কয়াম।

লূপখিনি নঙসু নোংমা, খঙহৌরোই  
কোঙ্কোল 'মতং পীরল্লা, উররোই।

৩৪

অপান্ন যাওদ্র নুংশিবা নুজৈ  
নাপল যাওদ্র মিৎয়েং, কয়াম ঈংই,  
তারমদাই কোরৌসে কয়াম ফজৈ  
লৈচিন পত্না 'তিয়া, কয়াম শেংই।

মেরাগী থানিলনি নঙ মদুদা  
ওইগে খনদ্রে অমুক নঙবু ঐগী,  
ঙাল্লু নঙ মোং-হাদনা নোংদোন্দা  
য়েংজগে নঙবু মতম পুন্সগী।

য়েংঙি 'মুকসু শীদোক্তুনা নঙবু  
কয়াম নুংশি মতমদুদা নঙসে  
কদায় চৎত্রে ফজবী কুচুবু  
থরায়দু ওয়রে নঙগী লেন্সিসে।

কৌরকই ঐবু নঙ' শরু পোলাং  
থাকঙমদ্রেদো মোমোন মীনোকী লাং।

৩৫

থাদোক্কো চান্নবী ! নঙগী নাপল  
খঙঙু নঙগী অশেংবা নশকু,  
উব্রা থাশিদা থাজ্জগী মঙাল  
য়েংঙু মুন্না তারমদাই নুমিস্তু।

উরোই মদুদা তঙাঙবী চিনবান  
কদায় নঙগী মরৌ লৈবা মীনোক,  
কদায় নঙগী মনিল নাইবা শাবান  
কৈদনো মীফা মীপুনবা নশক।

য়েংলকউ ঐবু নুংশিনা 'মুক্তং  
হায়য়ু চান্নবী নঙ করি ফাওই,  
য়েংবিয়ু মিৎ নহাসি ফাওনদং  
নঙগী মিরেন নস্তা করিবু উই।

নীংঙল্লক্কোই নঙ শোয়দনা নোংমা  
খন্নি মীরাইবীয়ে থরায় অমা।

৩৬

মালেম অতিয়া উনফম থিনু  
চুমখাঙ মখোঙ তৌনু চান্নবী নঙ,  
ভেনস্ত্রবা পুল্লিনি, লোইরোই খন্নু  
করম চংনি কৈসু থনমদা নঙ।

থাজসু কল্পনানি, মঙলান্নি  
লৈচিন্দুনি পুল্লি হায়বদুনা,  
অতিয়াদা ওহাঙ্তং পাইবনি  
অদুদৈ তাখিনি চাং-পাং থুংনা ।

শিল্লরকপা পোং অম্মা অদুঙৈ  
ঙসি নশানা খঙজদ্রে থিফম,  
লৈরে লোংনা লকানুং ওাঙ্জঙৈ  
তান্না ময়েংনু কায়নবু মিৎফম ।

নমাঙ থাখিনি ফজবা নশক  
ওনখিনি লিক্লা নুংশিবা মীনোক ।

৩৭

ফজ্জদা য়েংঙু মহৌশা খুংশেম  
নুমিং থাগী খোঙচৎ কায়দ্রি, য়েংঙু,  
থাজ্জগী মঙালসু ঈংলি অদুম  
অদুম শারি কোরৌ মঙাল, খঙঙু ।

অদুবু করি মতৌনো খঙদ্রে  
মায়থোঙ থাজ্জদা করিগী মৈশা,  
নীংখিবী শক, নুংগী থম্মোয়, পেদ্রে  
মৈশা পূম্বা পীরম, চৎপ্রে নশা ।

লৈনম্বা তাকপনি লৈরাং লৈশক  
থম্মোয় লৈকা হাইদোকউ চান্নবী,  
থেংননি শোয়দনা নুংশি ঈরিক  
ওইগনি মদু নঙগী পকচবী ।

মহৌশাগী খুংশেম লান্দসনু  
নঙগী থম্মোয় মহী চেন্নকসনু ।

৩৮

তপখৌ চান্নবী থম্মোয়দু নঙগী  
ফজবা হায়বু করিনো, হায়ম্বু,  
থম্মোয়গী মখা পোহ্বনি মীগী  
হান্নগী থাজ থোক্কিরা থিয়ু।

থাজ মঙাল থোক্তে ঐঙোন্দদি  
ঈথক জগোঈ শাদ্রে মহৌশাগুম,  
লৈচিসু ঐবু থিদ্রে ওসিদি  
উরে পূম্মক ঐ অশিবগুম।

থম্মোয় মৈচাক নোংজুনা মুংঙম্নোই  
অফবা পূক্কিংনা মুংলু মৈচাক।  
'তিয়া মচু লৈচিন্না হোংঙম্নোই  
অঙাওবা রাখল খামজিল্লু নহাক।

থম্মোয় নঙগী থাজগুম ঙালহল্লু  
রাখল নঙগী 'তিয়াগুম পাকহল্লু।



৩৯

লৈই কয়া বিন্দু দা উননি  
লৈই কয়ামসু চংখিবা য়াই,  
চংখ্রবা লৈইশিংনি ইবানি  
অমুক উনবা ফংলদবা য়াই ।

নঙগী লোইনাইদা খোঙচং লৈসনু  
মপোক অমদৈ 'মা মথঙ মথঙ,  
ঐগীদি মপোক 'মা লৈত্রসনু  
ফংনীংদ্রে অনৌবা চৈনা মথঙ ।

নঙনা নোংদোন থাজ, ঐনা তন্দন  
পুন্সিগী লোকুংদা ঙাল্লদৌবা,  
ওইয়ু নঙনা চিংলাইবক্কী চন্দন  
তাইবঙ পুন্সনা মিতা-নদৌবা ।

য়াইফবতা ওইয়ু চাল্লবী নঙ  
ওইরসু ঐনা কাল্লদ্রবা মঙ ।

৪০

লাকিখি নঙ মঙালবু ওইনা নোংমা  
অদুবু থাশি ওইনা হন্দৌরে,  
পুথরি নঙবু কল্লা ঈরৈ 'মা  
খঙঙি ঐ, নশকীদি মঝারে ।

তান্না লমদম 'মদৈ থুংলবনি  
চৎখিনি নঙ 'মুক খঙদনা মফম,  
লুরিদি পোক্লিবা মপোকসিনি  
লৈরে 'দুবু নঙ খঙদনা তৌফম ।

পুরকখি নঙ খুবামুংদা লৌশিং  
চতৌরে খজিকফাও হাংদনা নঙ  
থিরি নঙ পান্দা, লৈরে লকানুং  
চতৌরে নঙ অমুক মঙদুনা মঙ ।

হিংলিঙৈদা খঙলোই নঙ কনানো  
শিরগা তাক্লি নঙ করিনো ।

৪১

মাঙগী ঈথকসি কনত্রেদা, য়েংউ  
নুংশিবা থারো, পাম্মুবা কল্লু,  
তুংগী নুংশিৎসি ঙাওত্রেদা, ঙাকউ  
খুংকী নৌরেল থাগনু, মহোৎলু ।

নঙগী থরায়দা হংজৌ কমদৌবা  
পুক্ৰিং ঈহ্ল থাম্মু, রাখল তপথৌ,  
নুংশিবা চাম্মা চেনত্র কৈদৌবা  
নদোম হংঙু, নদোম খুম্মু, ঈংথৌ ।

নত্রে মতম নঙ-ঐ খংনবগী  
কোরৌহনবা মাসু চায়থরক্রে,  
পোলোইনা ঙাইরি পুগদবগী  
খল্লু মুন্না পঙ্খুংসু নক্কক্রে ।

নুংশিদ্রা লোইহন্নীংদে পুন্সিসি  
পাম্মুদ্রা মাঙহন্নীংদে থরায়সি ।

৪২

নঙগী নুংঙাই মিৎকুপ নঙগী ওইয়ু  
হায়ররোই ঐ অমুক পীমু হায়না,  
অরাবা মিৎকুপ্তি নঙগী, হায়মু  
তৌনু লৎনবা লমলানত্রে খল্লা ।

মরুপ চাংয়েং নুংঙাইবদা নঙে  
মৈনুংদা হুঞ্জিল্লা খঙগনি মা,  
থম্মোয় মমল য়াইফবনা লেপ্তে  
অরা-মৈশা লাংহল্লা খঙনি মা ।

লৈসনু মেরু অমমম নঙ-ঐ,  
নঙনা ঐবু কাউব্রবসু পুম্কাউ  
হংবদি তোক্কাই নঙগী পাউবু ঐ,  
ওইনি নঙগী লাইনীং লাকঙমদ্রফাউ ।

নঙগীবু য়াইফনি হায়রবদি  
হেস্তা লৌনি ঐ অপীবা দন্দি ।

৪৩

নঙগী নতেং অমগীদি ঐনা  
 ঙ্মি খোঙনা লানবা মরুভূমি,  
 নঙবু কনবৈনি হায়রদি ঐনা  
 উন ওল্লা তুরেল লাল্লকপা ঙ্মি ।

চংহমীংঙি নঙ তেঙৈগুম চুমদ্রিং  
 লূহমীংঙি লিক্কাগুম নথম্মায়,  
 শেংহমীংঙি সনাগুম নপ্কিং  
 থুংসনু রাখল অতিয়া মকোয় ।

ওইরে ঐদি মায়খীরবা লান্নী  
 নুংশি লানফমদা নঙগী, অদুসু,  
 তান্নি পঙ্কুং, উরি মমি শামি  
 পুগদৌরি শোল্লা থম্মায় 'মসু ।

আশা 'মখক্লি ঐগী হায়ববু  
 করম চংনি আশা য়াওদনবু ।

৪৪

নঙনা নুংশিবা মিৎকুপ অমদা  
ইবা থোফ্লা ঐগী মিং লকানুং,  
মুথংলু নঙ কাউনবা মদুদা  
লৈফম থোফ্লে মা নঙগী থম্মোয়নুং ।

তাইবঙ মীওইবদি শি-ন-বনি  
কায়নবা হায়দুদি নোংমা শোয়দ্রে,  
ফজরে ফজা, থীরে অম্মানি  
মাঙখিনি লোইনা, ঐদদি কাউদ্রে ।

থম্মোয়দা য়েকস্ত্রবা নঙগী মিংলেন  
পুদুনা চৎস্ত্রগে লকানুং 'সুম,  
মুংলু কৌবা য়াদ্রে নঙগী মিরেন  
তিনস্ত্রসনু ঐগী ঈচেন্দা 'দুম ।

ঐগী হকচাংগা মা মাঙখিসনু  
থরায়সিগা মা 'মস্তা ওইসনু ।

৪৫

নঙনা শিল্প 'তুং খঙনীংবশিংনা  
য়েংসনু লৈহাউ লৈরেন কুচুঙাক,  
নঙগী তথকপা মিৎসাদুগীনা  
য়েংসনুকো মুনা লুবা ঈপাক ।

য়েংসনু লোইবী নাপোম পিশুয়গী,  
নীংখিবী মায়থোঙনা খাজবু ওই,  
তইংবী মালংনা স্বরনি নঙগী,  
শুফা অহীংনা নঙগী শল্লাং ওই।

নঙগী মীনোক্তা ঙাওগনি লাইসু  
য়াওরি খোঙথাংদা হকচাংগী ঈপোম,  
নঙগী মিৎয়েং লানঙল্লোই কনাসু  
চিনবানগী শম্বুনা ওইরি মোংফম।

নঙগীদমক হাবা কৈসু কায়দে  
মৈরাঙ্গীসু মৈ কিবু মহায়দে।

৪৬

ঐগীদি খোজুল পূষা মুৎসনু  
কপ্তসনু কনা ঐগীদমক,  
কনাগী হারী ঐ য়াওদসনু  
তোমিংদ্রে লমন ঐ মীগীদমক।

ইদ্রে 'দুনা কদায়দসু ইমিং  
চংলবনি ঐ অরোইবা ওইনা,  
হায়বমগে নঙোন্দা বা অসিদং  
পুরে ঐগীদি মৈচাকসি ওহ্লা।

নঙদি হিংহমীংঙি যুগ কয়াফাও  
সুম নৌনা, সুম ফজনা থাজগুম,  
ইরি 'দুনা শৈয়েং লাপ্ত্রফাও  
মৈচাক মুক্তিঙৈ, নংলোই মতাগুহ।

নীংশিংলক্লা ঐবু, নঙসু পাউকো  
পিদি অমত্তা নঙ তাহমুকো।



৪৭

হায়জররোই ঐ ঈশ্বরদা অমুক  
মরম চাদ পুন্সিসি শাংনবা,  
ইরাল কোকপীযুসু হায়ররোই থক  
কোকপীবা ইরাল পামদ্রে থনম্বা।

মথঙ মপোকসু ঐদি পামজদ্রে  
করিবু হেমি ঐগীদমক্তি,  
করিশু হেন্না মাগী তৌখিদ্রে  
করম তান্নি ঐনা পুন্সি মুক্তি।

ঐগী মৈচাক মৈদা তিনখিসনু  
মুৎপা নাইদনা চাকহৌনবা 'দুম,  
ঐগী হকচাং লৈবাক 'দুম ওনসনু  
মৈচাক্তু মানা ফংহৌনবা 'সুম।

মহৌশা লৈরিথৈ চাক্রি মৈসু  
মৈচাকতু ফংলদি কাউরোই ঐসু।

৪৮

ঈরাউখোল পুনা চেনবা তুরেলসু  
তপথরকই ঈপাক সুম নরুগা,  
মৈশা পুনা থোরকপা কোরৌসু  
মেঙলকই সুম নোংচুপ পাংলরুগা।

করিগীনো খঙদ্রে, ঐ, চান্নবী !  
থনুং' মৈচাক্লা লিক্লাবু ওল্লৈ,  
থৌদু নুংদৈসু হেন্না কল্লব্বী  
থন্মোয়সে ঐগী, মহী চেল্লক্কে।

মিৎলু নাপোম নমখায়দৌরে ওসি  
পাঙ্গল পুত্বা মাঙত্রগুন্নে ঐবু,  
মরোল লোল্লক্কে ঐগী থবায়সি  
নীংলিংলরুমায়ে হৌত্রববু।

ঐগী খোঙচৎ তহা তহারক্কে  
ঐগী 'মত্তা মাওত্রগুম খল্লক্কে।

৪৯

খোঁজেন অমা তান্না তারস্বনি  
নকশিল্লকই তপ্পা ইনাক্তা 'সুম,  
নোং খাকপনি হায়না খল্লুবনি  
নমখায়দুনা চঙলকই কোক্তা 'দুম।

চেক্কানা খোংবনি ঐদি খল্লুই  
ওইরল্লে 'দুবু মতম' ঈরাওখোল,  
মালং শাউয়ি অমুকসু নীংলুই  
ওইরে 'দুবু মোফংমগী মপাউখোল।

অতিয়াসিনা সুম সুম পিকশিল্লক  
নম্বরকপগুম তৌই ইথাক্তা,  
চিংজাউসু অসুম অসুম রাংখলক  
চিংদোন' আশা তান্নকই মথস্তা।

তিনখিনি 'দুম খোস্তাংদুদা নঙসু  
মাঙখিনি 'দুগা পুদনা কৈসু।

৫০

পুন্সিবু য়ান্না নুংশিজৈ ঐনা  
পামদে ঐ মুনিগুম লাই নীংবসু,  
চেনবনি পুন্সিসিবু কিবনা  
খঙবা ওল্লোই পুন্সিবু কনাসু।

মা শেল্লবদা বারবা ঐনি,  
হোৎনরি ঐনা মাবু ইনখংপা  
নাট্টু মানা অসুম, অরাবনি  
তৌহন্নীংদে ঐদি মানা থোকপা।

মঙালদি চীংদোন্দনি, মা খঙদে  
খজিক্তং শোয়বদা য়ৌনি লোক্কুং,  
নুমিং তাদ্রিঙৈ য়ৌদসু য়াদে  
মাগী খনবদা লৈতাদ্রে পুন্সিং।

পুন্সিনা পুরি ঐবু পোংলুম ওই  
ঐনা ঙ্লি মাবু, লেপ্পা য়ারোই।

৫১

ইয়েংপোকী আশাদা লৈনরি  
পান্দল্লি মসি মফম খঙদবা,  
হন্দক মপোক্সিনা স্বাইদৈ লুরি  
পান্মুই মপোক্সি ওহোকা তেনবা।

পোকপা শিবা অনীনা ফিবান ওই  
লৈরি মপোকসিনা ফাদোক 'মগুম,  
থরায় হকচাং অনীনা মতম ওই  
পুন্নি ঈশৈ শক্তি হল্লোইদগুম।

চান্নবী ! নঙসু বন্দিনি, ঐসু  
অপাম মিহৌ থৌরিনা চেৎনা পুন্নে,  
চারী হুবু, তৌরোই খন্না কৈসু  
শিবগী রাখল, নঙ খন্দ্রমাল্লে।

খল্লবদি হায়মু নঙ অমুঙ্তং  
পুদৌরি করি তাইবঙদৈ 'মত্তং।

৫২

খুঁল্লরোই ঐদি নঙোন্দা লমন  
পুলিগী লমন তোলহৌনবা নঙ,  
নীংশিং নীংশিং নঙবু তোয়না কপহন  
খলহৌনবা ঐগী কৈনো মথঙ।

অহীংগী তাংলৌনা সুম থেঙজিল্লক  
নুংঙাইনা নঙ ফমুংদা পোখাঙে  
তেরা মফোলগী মোল্লবা মোনপাক  
মৈগুম শানিদো এবু নীংশিংঙে।

লৈচিনগুম কুপ্লিবা ভৌরা কাঙখল  
তপ্পা হাইদোক্কা নঙগী খুংশানা  
থোক্কক্কা মপান, য়েংঙনি থাবল  
থাবলদা মৈশা ফাঙনি শোয়দনা।

ওইগে মদু ঐনা লমন লিংবা  
চাকউ নঙসু নোংমদি, খঙনবা।

৫৩

হায়নখিবা রা অমা ঙাক্ৰুবা  
চহী কয়া লাইরেমা ঙাইখি হায়,  
কাউজন খীবা মীদুনা লাক্ৰুবা  
মদোম কংদুনা শিজখিবু হায়।

হায়খি নঙসু নোংমা লাক্কে নাজা  
ঙাইরি ঐনা নোংমদু লাইরেলগুম,  
লাক্কেরোই খঙনা পুন্সিগী 'মুক্তা  
লৈরি নঙদি কৈসু হায়রমদ্রগুম।

হয়েং মপোক থাজদ্রবা ঐবু  
হায়খি বৈতরনীদা ঙাইনসি,  
থবায়সিনা চেলাবু ওন ঐবু  
থিরখিদ্ৰনে 'মুকসু তুরেলসি।

নঙে চান্ধবী ! ঐ 'মুক থিররোই  
থবায়সি ঐ অমুক বাহল্লরোই।

৫৪

লৈবনীজনা হয়, 'লাইবক হয়বা লৈতে'  
থোক্লি পুন্না হান্না তমস্ত্রবনি,  
উনবা কায়নবা লাইবক নঙে  
উনৌ কায়নৌ হান্না য়েকস্ত্রবনি।

খল্লগে তমস্ত্রবনি হান্না ঐ  
ঝাররোই 'দুনা নঙ-ঐ কায়নবা  
খঙনীংঙি করি শাপ লৈখিবা ঐ  
মপোকসিদা নঙবু মাঙজনবা।

থাজ মাসু মালেন্না কল্লকচৈ  
উমখি পেন্না রাহু শক্তসু লৌ,  
থাজমানবী নঙসু ঐনা লাংচৈ  
থমখি লকানুং মালেম মতৌ লৌ।

খল্লুদে ঐ 'দুবু কুইবা য়ারোই  
মালেন্না বাব থাজনা খঙলোই।



৫৫

হীউম্মদি হায়, ‘মরম হায়বা লৈতে’  
থোক্লি প্ৰম্বা মতা চারুখনি,  
উ-ন-কায়নবা মরম্মা নন্তে  
উনৈ, কায়নৈ, মতা থোকখিবা।

থেংনখিবা নঙ মতা চানা  
খোঙচৎ অমদা ঐগী পুন্সিগী,  
উনখি, কায়নৈ মরম লৈতনা  
নাপল অমদা নঙগী শঙ্কুগী।

কায়নরে তন্নম্ববু ওইরসু  
কায়নবৈ মৈচাক্তি খাঙবদা ব্রায়,  
বিদায়নি মতা চাব থোক্লসু  
খন্দে কৈসু, কনানা করি হায়।

করম্মা হায়নি, উননি অমুক  
কনানা খঙনি, ব্রাগনি অসুক।

৫৬

মকু অমা খোংলি অহীংচুগ্না  
ঐগুম মাসু মৈশা লাংলমাল্লে,  
খাঙলিরা খঙদ্রে ঐগুম্মা কল্লা  
মাগী মখোলনা ঐবু হাহল্লে।

থরায়দি অন্মানি চেল্লা নঙসু  
থস্মোয় পাল্লি নঙ, কপ্পি অদুগী,  
নঙনা উচেক্রি, কায়দে করিসু  
অমতনি মৈচাক্তি থস্মোয়গী।

চেল্লা ও ! কল্লকচৈ নঙবু ঐদি  
নঙদি পাইব ওস্মী, য়ৌনীংবা য়ৌ,  
নঙগুম ইসা পাল্লবা, অদুদি  
য়েংবা পেন্নি, মাগী মনাকপু য়ৌ।

চেল্লা ! তোক্রো, ওহাজ্জদি লেপখো  
মিৎকুপ খরদং ঐবু তুমহনখো।

৫৭

নুংশিবা ! নঙদি শিদি হায়নৈদা  
নঙবু থিরুই ঐ ওছোক্কা বানা,  
হায়ররোই ঐ বারে কৈদৌনুংদা  
'দুবু ওংকনু মাবুদি নঙনা।

ঐগুম তুমদবরা মাসু, হায়মু  
নীংথিবী কুচু ওল্লরা মাগী,  
মানা নোক্লিঙে নঙনা চঙবীযু  
ওংপীনু 'দুবু মঙলান্দা মাগী।

সিমদি তম্বীযু নুংশিবা নঙ  
মানা তুমদ্রবা অহীং অমতং,  
অহীং কয়া লেঙ্কি ঐ মিংশেল খাঙ  
নন্তে মসিদা নুংশি মশুংলাং।

ঙাইবদি নন্তে 'দুবু মাগী পাউ  
করল্লা তুল্লি মায়থোঙদুদা উ।

# নোংহৌ

৫৮

বেদনা হয়, 'সংসারসি মায়া ঙাক্লি'  
অশেংবদি লৈরে তান্না, লোৎনা,  
ঐখোয়না উই, শেংদবা মক্তনি  
লেঙদবদি লৈরে 'দুম উদনা।

পুম্মমক্কী থবায় ওইবা মাসি  
চঙলকই হকচাংদা তোঙান তোঙান,  
'সুম্মা মশেম্মি জীব লখাসি  
লৈরি মা লকানুং মৈরাগুম ঙান।

'দুনা চাল্লবী ! হায়গে হা 'মতং  
কায়নরসু নঙ-ঐ মপোকসিদা,  
থবায়না হকচাং থনন্না মতুং  
পুম্মনি 'মুক নঙ-ঐ মফমদুদা।

কায়নবা থুংনবা তাইবঙগী ওই  
পোলোইদা পুম্মমক 'মতা মওই।

৫৯

লীন থুলা চাঁৎমুক বাৎনা পৈসনু  
লৈহৌনি অদুম মহৌশা ওইনা,  
মালেম পুঁস্বে মগুসু ওইসনু  
তিনখিনি, মাঙখিনি লৈশা ওলা।

অদুবু মকাউই হে তাইবঙপান !  
থৰায়না পাস্থ থস্মায়না তৌদে,  
থস্মায় 'তিয়াসু রাখলগী লৈচিন  
থস্মায়না হায়বা পুক্রিংনা তাদে।

ঈচেল ফাংনা চেল্লুবা তুরেলশিং  
ঙাইরি ঈপাঙ্কুনা মোং-হাদ খৈ,  
চান্নবী ! নঙ-ঐগী খেল্লবশিং  
লৈররোই মফমদুদদি পঈঙ্খ।

নঙ ঐ খায়দ্রবা লমদুদা লাকউ  
অমতা ওইবৈ ফজবা য়েংউ।

৬০

চাঁলবী ! নঙগী শৈয়েং লোইদৌরে  
নঙনা হেল্লি, বাংলি থাগদবা,  
হায়নীংবা চাম্মনি, লৈহৌদৌরে  
ইরি ঐনা থম্মোয়সি ঙ্গনবা।

লেপ্পি চীং-লেয়া নোংচুপ চীংশাংসু  
পাইরি অদুম চীংয়াদসু উরোক,  
পাইন্ত্রে থেংলম্মা চীংদোন, লৈচিনসু  
লাক্কে মালংসু চীংলোনবু লাল্লক।

লাক্কে লৈচিন মচাদু নোংমগী  
লৈত্রমাল্লে লোংনা কদায়দনো,  
নোংদি ওল্লম্মোই, ফংখি বর নঙগী  
লাক্কেদি, নঙনা করি খুমদোইনো।

নঙগী মিৎসানা চীংশাং উবকাল  
নীংশিংলম্মি নঙ, মতম লৈত্রকাল।

৬১

ইমান্যুএল কান্তনা অদুঙৈ হয়,  
'সংসার' মা লৈ, তাইবঙপান নন্তনা,  
লাপ্লা, তাইবঙ বাংমদা, খুৰ্জি পায়  
মাঙবা নাইদনা, 'মন্তা বাস্তনা।

য়েঁবা ওল্লোই মীওইবা, লমদমসি  
য়েঁই বাখলনা পুন্নিং মপাল তাং,  
মমি ওল্লি সিদা লাক্লিবসি  
হৌফম লৈ মদুদা মমি খুদিং।

চান্নবী ! নঙবু খঙরা মসিসু  
তান্নবা মি-নি ঐখোয় আদগী,  
মুংখিনি নোংমা মমিগুম নঙসু  
খনমদনা খুদম লৈরস্বগী।

নঙ ঐগী স্বৰ্গদুনি সংসারদো  
বাখলগী লমনি, ফংলোই মহায়দো।

৬২

চান্নবী ! পঙথরনু নঙবু 'মুক  
বারোই নঙনা পূম্মকসিবু খঙ,  
খল্লু বাখল, উগনি ওম্মক  
নশাবু নশানা খঙলক্লি নঙ।

মায়্যা হায়দি থারবা লৈচিম্নি  
মাঙখিবা য়াই অমুক নোংদোন লৈচিন,  
কোক্লেই মায়াদি, মপোকসিগীনি  
বাখলদি খৌই, চংলি মায়্যা লান।

ঙাইরি ঐনা বানা নুমিৎ অদু  
নঙনা, নশাবু নশানা খঙনা  
নাপল পূম্মা থাদোক্কা চংপদু,  
য়েংনীংঙিদো ইমিৎসিনা পেম্মা।

য়েংসি, নঙ মদুদা কয়্যাম ফজৈ  
নঙগী খোঙথাংনা কয়্যাম্মু লেমজৈ।



৬৩

চান্নবী ! মপোকসি য়ান্না নুংশি  
মপোকসিদনি নঙ-ঐ উনবা,  
ঝারে ঐ, ঝারবসু মনুংশি  
পান্মুই ঐ মসিবু কায়নদৌবা।

লাই মতোন চিংজাওদা শিন্নরমগে  
তন্নিখি মানা খাঙবা কনবসু,  
নঙ-ঐগী ঝারী লোইনা লীরমগে  
তাকপিখি মানা পুকচেল তপ্পসু।

তশেং তশেংলবা, মাই চিংদোন্না  
ঝারৌদ্রে ঐনা নঙবু, খঙঙুকো,  
কুপ্পদি মাবু পা-র লৈচিন্না  
নঙগী মঙলান্দা তাউরি, কাউনুকো।

মঙলান নস্তা ঐগী করি লৈনি  
কাউবসু ওমদা করন্না লেন্নি।

৬৪

ঢাল্লবী ! শিবা হায়দুদি শোয়দ্রে  
শিহ্নীংদে 'দুবু ফজবী নঙ,  
খোন্ধিবা নুমিং ঐ তাহ্নীংদ্রে  
লাস্তনবা নঙগী নুমিত্তুদং।

য়েংবগী পেনবা নাইদবী নঙনা  
অঙৌবা ফিনা থজুদা কুপ্লা,  
চিতা মায়কৈ পাংখিবদো তপ্লা  
য়েংঙল্লোই ঐ, হাঞ্জখিগে চংপা।

নঙনা হাল্ল পাইরকউ উরোক ওন  
চিংয়া পক্লা, নঙবু নীংশিংনবা,  
খোংলকউ নোংমনা উথুশু ওন  
লৌবুক লমহাং নঙতনা থল্লবা।

নোংবু মংলা, ঙাল্লকউ নোংথাঙ ওই  
য়েংলক্কে পেপ্লা রাহোংবু মঙই।

## নোংহৌ

৬৫

ঐনা হাঙ্গদা করিগুহুদা  
নোংখোঙ ফুমা লাক্কে নোংহৌবু ওই,  
নুংশি মায়কৈ পাংলক্কে পহুদা  
অইংবা নুংশিৎনা শাদোংবু ওই।

লুমাংগী শল্লাং খোম্মা য়েংলকউ  
খীক্কক্কে লাইজ ঈংনবা হকচাং,  
নুংশি ঈরিক অমতং মথকউ  
পেজ্জগে থরায়. য়েংজ্জগে 'দুদং।

নুংশি নঙবু উরবা মতুংদি  
পাইজখিগে লাউনা খোংনা অদুম,  
ঐগী মায়কৈ য়েং, পীবীয়ু বরদি  
মীরাইবিপ্রা থরায়নি খল্লা সুম।

লাক্কে অদুম মথঙগী কুমওনসু  
খিরক্কে ঐ, নঙনা মীরাইপ্রসু।

## নোংহৌ

৬৬

চান্নবী ! নঙগী অনীংবা 'মগী  
থাদোন্ধে ঐগী অপান্স চান্মা,  
নঙগী নুংঙাইবা মিৎকুপ অমগী  
বাসনু ঐ, ওইরফাও মপোক 'মা।

শাউনা লাকখিবা নোংলৈ নুংশিংসু  
ঈং-তপ্পা হনখিবা মহৌশানি,  
মৈচাক পুবা শা-র মৈগী চিংসু  
পোকখায়রবা তুং, ঈংখিবা ঙাক্লি।

নীনি পানবা থাজসে তাদৌরে  
নুংশিদ্রা য়েংঙু, বাকয়ে হি মান্ন,  
নঙ ঐগী নুংশিবসু লোইদৌরে  
মঙাল থোক্তা, থাজ মাবু মান্ন।

কোরৌ মাসু তাই, হয়েংগীদমক  
ইরি ঐসু শৈরেং তুংগীদমক।

৬৭

নুংশিবা ! নঙগী চীংমায়দা ঐনা  
ঈহিং-নাইহিং শানা শুগাইজরুই,  
অদুবু চেম্বরিবা ঈসিনা  
নমিংসি নঙগী, হেত্তা মইরুই।

খঙলে ঐ ওসিদি, নঙ ঈ পাম্মী  
লৌথ্রে নঙনা পুন্সি কয়া-মসু,  
ঐবু ঙাইরি নঙ, ঐনা মঙম্মী  
চংনি ঐ মতম চানা, চংলসু।

নুংশিবা ! নঙ ঙাওরে, থকপদা ঈ  
ঙাওরবা মীনবু করি তৌনি,  
অরোইবা, শিবগী তাণ্ডোব জগোঈ  
নন্তে মদু, নঙদি শেম-শাবনি।

শাউ, 'দুনা নঙদি লৈশেম জগোঈদো  
লোইনি মালেম, লেপ্লা খুংথেক অদো।

৬৮

নুংশিবা ! নঙদি শাপ ফংলবনি  
ঐগীদা নঙে, থরায় কয়্যাগী,  
লোইদ্রিবা নঙগী ঐগী লানফন্নি  
শোক্লখিনি ঐ পুন্নিচুপ্পগী।

থাক্কৎলু নঙ কামদেবগী লীরুং  
কাম্বু অদুগা মশীং নাইদ তেন,  
লোৎলোই জয়দ্রথগুম চোংঙাবোম্মুং  
থেংনখিনি ঐ বিহ্ মনুং লান।

নঙনা ওল্লগা ঐবু মহৎলু  
ঐনা ওল্লা নঙবু মপুল্লগে,  
‘লম হেল্লি ঐ’, মপুদা বাকৎলু  
বাকৎ লৈ ঐগীসু, পেন্ন লীগে।

শোক্লরমগে নুমিৎসি তাদ্রিফাও  
নঙদি মপুরগে ঐ তুরফাও।

৬৯

হে অতিয়া ! নঙবু শীংনা লাক্লি  
লাক্লি ঐ লেপ্তনা চাংখোঙদুফাও,  
অদুদৈ শুক্লা উমংনা থৎলি  
ঙল্লোই কনা লানবা মদুবু ফাও।

সনা অহীংবা মচুগী মুখল  
থাদরক্লি নঙনা তপ্পা তপ্পা,  
নিংঙাই তৌরোই ঐ, মতম চারে খন  
হিপ্লনি ঐ, তুল্লনি নুংঙাইনা।

ঐনা মঙগনি লোইনাইদ্রা মঙলান  
কোঙ্কগনি লোইনা, অব্রা-নুংঙাই,  
পুসনু মঙদুনা উমংদু লান  
য়েংলু গে ঐ বাংমদুনা কদায়।

ঐগী শৈরেংনা লৈহৌনি চাই-র  
অকংবা উনাগুম কোইপাই পাই-র।

৭০

চাঁলবী ! বাইদি মপান নাইদে  
লৈরাং নস্তে 'দুবু য়েন্নীংথাগী,  
লৈনানি চোইরবা, লৈচু য়াওদে  
লৈনম য়াওদে, নস্তে অদুঙৈগী।

ঈচিক হুন্নুরা ঐগী লকানুং  
নঙনা থল্লকই হেন্না নৌনা সুম,  
ইনৌ নৌরকই ঐগী পিবুকুং  
লৈয়ুকো নঙ লৈমন চন্দা অদুম।

নঙগী নহুং শৈরেংনা শিল্লঙৈ  
পোথাই খজিকুং থম্মোয়সিদদি,  
ইগে ঐ খুৎসিনা চোকথদ্রিঙৈ  
হাস্থু নঙ শৈরেংগী থবায়দদি।

বাইহে খুদিং মথায় পাল্লসনু  
যুগ কয়া হিংনা 'দুম লৈহৌসনু।



৭১

নুমিং-থা থরাম্চিচাক নখোয়না  
 ঙাল্লু, ঙালহৌখো হেন্না লংনা 'দুম,  
 লৈত্রে কৈসু হায়রম্মিংঙাই ঐনা  
 পুরগে হায়গদবা পুম্বা 'সুম।

ঐনা শিখ্র তুং থিরক্লবদি  
 হায়বীয়ু নখোয়না রাইহিসিদং,  
 মায়থীরা লান্মী ওই, চৎশ্রে মাদি  
 পুরদুনা কায়-র থম্মোয়দুদং।

হংলক্লদি মিং খুম্বিয়ু 'মুকসু,  
 আশাদি রাং লাইবক্তি নেম মাগী  
 হক্লমদ্রে 'দুনা মমিং কৈদসু,  
 মুৎশ্রে লৈঙেইথক খোজ্ললশু মাগী।

ঐগী হায়বু রাইহে অসিদনি  
 কনা বারৌদা ঐ চংলবনি।

লোইরবা

রাইটস ক্লাব মণিপুর, নম্বোলগী


ফোণ্ডব লাইরিকশিং:

চহী কয়াগী মমাঙদগী (শৈরেং) ১৯৯৬, চিংশুবা শামু  
কোরৌহনবগী অমুবা মঙাল (শৈরেং) ১৯৯৭, খাইদেম তোম্বা  
সুরগী লৈবাজা নোংমা (বাবীমচা) ১৯৯৭, কুঞ্জো নিংঙোম্বা  
এরিষ্টোটলগী পোয়টিম্বা (শৈরেং কলা) ১৯৯৭, বি এস রাজকুমার  
নোং নঙসু চুরখো (শৈরেং) ১৯৯৮, ধ্বজমনি খোইনাইজম  
হনুবিদি হিংহৌরি (বাবীমচা) ১৯৯৮, ইবোপিসক নোংথোম্বা  
অনৌবা মঙাল অমগীদমক (বাবীমচা) ১৯৯৮, সলাম শান্তিবালা  
সনামানবীগী মিৎয়েং (বাবীমচা) ১৯৯৮, ডা. কেএচ শামুঙী  
লৈহাউগী লৈনম (বাবীমচা) ১৯৯৮, শরৎচন্দ্র নোংথোম্বা  
লোয়ালমগী বসন্ত (উপন্যাস) ১৯৯৮, এন মংলেম  
খুঙ্গংগী ঈশৈ (শৈরেং) ১৯৯৯, লাইমুজম রামেশচন্দ্র  
অরিবা মণিপুরী সাহিত্য নৈনবা (১বা শরৎক) ১৯৯৯, এ তেজমনি  
নুপীদা রাজনীতিগী শক্তি হেঙ্গংহনবা (বাবেং) ১৯৯৯, টি বিহারী  
থাজগী অমম্বা নাকল (শৈরেং) ২০০০, সলাম তোম্বা  
মৈতৈ লমজা (উপন্যাস), অনীশুবা খুংনম, ২০০২, এন মংলেম  
চিত্রকার (উপন্যাস) ২০০২, সলাম তোম্বা

বা অমতা হায়গে তেলঙ্গা  
অমসুং খুল অমগী বারী (হিন্দী অনুবাদ) ২০০৩, এচ. মেঘচন্দ্র  
নোংহৌ (সোনেটিসিক্স) ২০০৪, সলাম তোম্বা







- মিং : সলাম তোহা  
লৈফম : তৌবুল  
অপোকপা : সলাম ইবোমচা  
অপোকপী : সলাম ওংবী যৌদাম নিংঙোল'লসমী  
পোকপা নুমিং : লৈবাকপোকপা, মে ১৪, ১৯৪৬ ইং  
লোয়নবীগী মিং : ময়েংবম নিংঙোল সনাহনবী দেবী
- তৌরহা থবক : সি.আই.কলেজগী ভাইস প্ৰিন্সিপাল ওইনা  
জুন ৩০, ২০০৩ ইং দা পোখারবা।
- হৌজিক পুরিবা থবক : প্ৰসিডেণ্ট, মণিপুরী সাহিত্য পরিষদ,  
বিষ্ণুপুর ব্ৰাঞ্চ, বিষ্ণুপুর।
- ফোঙথ্রবা লাইরিকশিং : ১। খাজগী অমস্থা নাকল (শৈরেং) ২০০০  
২। নুংশিদবগী মচা (হাৰী মচা) ২০০০  
৩। চিত্ৰকাৰ (উপন্যাস) ২০০২  
৪। চেক্কা অমদা (ওড সিক্কেস) ২০০৩  
৫। নোংহৌ (সোনেট সিক্কেস) ২০০৪  
৬। নিংঙোল কা (ৱেডিও ড্ৰামা) প্ৰেস্তা লৈরি।

সী ৰেবস, মণিপুরগী এছোলোজি 'বিম্বোন্দ' দা  
ইংলিসকী শৈরেং কয়্যাসু ফোঙথ্ৰে।

\*\*\*\*\*